

कोटा शहर में भारी बारिश से बाढ़ के हालात बने

कोटा बैराज के 14 गेटों को खोलकर 340000 क्यूसेक पानी की निकासी की जा रही है

कोटा (निसं)। संभाग में रविवार शाम से हुई तेज बारिश के चलते बाढ़ जैसे हालात हो गए हैं। निचले इलाकों में बारिश का पानी भर गया है। रविवार रात से ही लगातार बारिश हो रही है। इसके चलते आम जनजीवन अस्त व्यस्त हो गया है।कोटा और बूंदी कलेक्टर ने भी जिले के सरकारी और निजी स्कूल में अवकाश घोषित कर दिया है। इसके साथ ही कोचिंग संस्थानों ने भी अपनी कक्षाएं सोमवार के लिए स्थगित कर दी हैं। जिसके बाद सभी छात्रों को हिदायत दी है कि हॉस्टल से बाहर नहीं निकलें।

कोटा से गुजर रहे प्रमुख मार्ग भी बाधित हो गए हैं। इनमें कोटा-सांगोद और कोटा ग्वालियर, सवाईमाधोपुर, श्योपुर शामिल है। दूसरी तरफ पूरा शहर बारिश से पानी-पानी हो गया है। शहर की कई सड़कों पर पानी का दरिया बह रहा है। इनमें मुख्यता प्रेमनगर, बजरंग नगर और जवाहर नगर इलाके की सड़कें शामिल हैं। बजरंग नगर इलाके से निकल रहा नाला भयंकर बारिश के चलते उफान पर है और जिसका पानी त्रिवेणी आवास व आदित्य आवास सहित कई कॉलोनिनों में प्रवेश कर गया है। शहर के जवाहर नगर नाले का पानी भी ओवरफ्लो हो गया । तलवंडी और जवाहर इलाके में मकानों में घुस गया। इसके साथ ही जवाहर नगर मेन रोड पर भी दुकानों में पानी प्रवेश कर गया। अभी भी लगातार बारिश का क्रम जारी है। जिले में करीब 15 घंटों में करीब 9 इंच बारिश हुई है। बोरखेडा, रायपुरा, देवली अरब रोड, अनंतपुरा सहित कई इलाकों में जलभराव की स्थिति हो गई है। सैकड़ों की संख्या में कॉलोनिनों में पानी भर गया है। जिससे हजारों लोग प्रभावित हुए हैं।



चंद्रलोई नदी उफान पर होने के कारण कोटा-सांगोद मार्ग पर भी आवागमन बाधित हो गया और आसपास की सैकड़ों बस्तियां जलमग्न हो गईं।

ऐसे में निचले इलाकों में रेस्क्यू भी नगर निगम की टीम शुरू कर सकती है। कुछ समय में ही नगर निगम की गोताखोर और रेस्क्यू टीम नाव इन इलाकों में चला सकती है। इसके अलावा आरएसी और एसडीआरएफ की मदद भी ली जा सकती है। कुछ कच्चे मकान भी कच्ची बस्तियों में गिरे हैं। मौसम विभाग ने कोटा संभाग में 21 और 22 अगस्त के लिए ऑरेंज अलर्ट जारी किया था। जिसमें हिदायत दी थी

कि कोटा में 115 से 205 मिलीलीटर बारिश तक की बारिश हो सकती है। कैथून कस्बा दो हिस्सों में बंटा:- भारी बारिश के चलते नदियां दीनदयाल गौतम दीनू ने बताया कि भारी मात्रा में पानी की आवक हो रही है। कैथून कस्बे को इस नदी ने दो हिस्सों में बांट दिया है। कस्बे के बीच से गुजर रही नदी के पुलिया पर साढ़े तीन फीट पानी है। जिसके चलते कोटा सांगोद मार्ग पर भी आवागमन बाधित

हो गया है। साथ ही इस नदी के आसपास की सैकड़ों बस्तियां जलमग्न हो गई हैं। जिनमें चार से पांच फीट पानी भर गया है। नगर निगम के कैथून के पार्श्व दीनदयाल गौतम दीनू ने बताया कि रामनगर, मीरा बस्ती, सुमन विहार, ईदगाह बस्ती सहित आसपास की कई बस्तियां जलमग्न हो गई हैं। चंद्रलोई नदी में पानी का स्तर तेजी से पानी बढ़ रहा है। इसके चलते मोटर बस स्टैंड पर एहतियातन दुकानदार अपनी

- चंद्रलोई नदी में पानी की भारी मात्रा में आवक होने से कैथून कस्बा दो हिस्सों में बंटा
- कई इलाकों में पानी भरा, प्रशासन ने रेस्क्यू किया

दुकानों को भी समेट रहे हैं और सामानों को ऊंचे स्थान पर ले जा रहे हैं।

कोटा बैराज के 14 गेटों को खोला गया:- दूसरी तरफ गांधी सागर बांध से भी लगातार पानी छोड़ा जा रहा है। इसके साथ ही लोकल इन्फ्लो भी चंबल नदी में बढ़ गया है जिसके चलते कोटा बैराज के 14 गेटों को खोलकर 340000 क्यूसेक पानी की निकासी की जा रही। साथ ही उम्मीद जताई जा रही है कि अगर इसी तरह से बारिश चलती रही और गांधी सागर से भी पानी की निकासी की गई, तब यह निकासी 4 लाख से भी ज्यादा जा सकती है। दूसरी तरफ जवाहर सागर बांध से 340000 क्यूसेक पानी की निकासी की जा रही है। यह निकासी बढ़ने पर अलर्ट जारी किया है। जिसमें

चंबल के नजदीकी लो लाइन एरिया में पानी भराव की संभावना रहेगी। आरपीएस डैम के सहायक अभियंता हरीश तिवाड़ी का कहना है गांधी सागर बांध से डेढ़ लाख की उसे की निकासी की जा रही है, लेकिन आरपीएस डैम के कैचमेंट एरिया में आने वाली गुंजाली नदी में भी करीब डेढ़ लाख क्यूसेक पानी आ रहा है।दूसरी तरफ जवाहर सागर बांध के कैचमेंट एरिया में आ रही ब्रह्माणी नदी

में भी 80000 क्यूसेक से ज्यादा पानी की आवक हो रही है। ऐसे में निकासी को बढ़ाकर चार लाख किया जा सकता है।

इन इलाकों तक पहुंचा पानी का खतरा:- प्रशासन की ओर से नयापुरा इलाके में चंबल की निचली बस्तियों में भी अलर्ट जारी कर दिया गया है। प्रशासन ने एहतियातन तौर पर निचली बस्तियों में लोगों को निकालने के लिए निर्देशित किया है। वहां पर नगर निगम की टीम ने मुनादी भी की है। जिससे मधुराधीराजी के घाट के पास देवस्थान व घाट, जामा मस्जिद के पास नाले वाली मस्जिद की गोलाकार दीवार, शवदाह घाट, कर्बला क्षेत्र तक, राज्य पथ परिवहन अड्डे के पास पुलिया के पास तेज पानी आने की संभावना रहेगी। इसके साथ ही नयापुरा इलाके में ना के चुनरी की दूसरी सीधी तक पानी पहुंचेगा वहीं रतनलाल नाई और बक्शलाल चाय वाले की दुकान खाली करवाना होगा।

तिरुपति आवास में शुरू हुआ रेस्क्यू:- नगर निगम की रेस्क्यू टीम भी थेकड़ा इलाके के तिरुपति आवास में पहुंच गई है। जहां पर घरों में कैद लोगों को निकाला जा रहा है इसमें नाले के नजदीक स्थित कॉलोनी में तेज बहाव के चलते पानी प्रवेश कर गया था। करीब 7 से 8 फीट पानी यहां पर सड़कों पर था और मकानों में 1 से 2 फीट पानी आ गया था। जिसके चलते लोगों को निकालने का काम नगर निगम की रेस्क्यू टीम ने गोताखोर विष्णु सारंगी के नेतृत्व में शुरू कर दिया है। मौखामाड़ा स्थित सरकारी पशु चिकित्सालय के पास स्थित सरकारी स्कूल विद्यालय की दीवार भी टूट गई है।

जिला कलेक्टर ने शहर के विभिन्न क्षेत्रों का दौरा किया

बूंदी (निसं)। जिला कलेक्टर डॉ. रविन्द्र गोस्वामी ने सोमवार को लगातार हो रही बारिश से प्रभावित क्षेत्रों तथा जल भराव वाले स्थानों का दौरा कर वस्तुस्थिति की जानकारी ली। इस दौरान जिला पुलिस अधीक्षक जय यादव भी साथ रहे। जिला कलेक्टर ने महावीर कॉलोनी, जवाहर नगर, सब्जी मण्डी, बहादुर सिंह मार्ग, नैनवा रोड नाले का निरीक्षण किया।

इस दौरान उन्होंने नगर परिषद आयुक्त को निर्देश दिए कि जिन स्थानों पर पानी का जमाव ज्यादा है, वहां पानी की निकासी करवाई जावे।जिला कलक्टर ने निर्देश दिए कि लगातार हो रही बारिश के मद्देनजर राहत कार्यों का पूरी तैयारी रखी जावे। किसी भी स्थान पर कोई प्रभावित व्यक्ति होने की जानकारी मिलने पर तुरंत राहत पहुंचाई जावे। उन्होंने कहा कि प्रभावित क्षेत्रों पर निगरानी रखी जावे। साथ ही जिन स्थानों पर रस्द सामग्री की आवश्यकता है, वहां रस्द सामग्री पहुंचाई जाए।

जिला कलेक्टर की सतर्कता बरतने की अपील लगातार हो रही बारिश के मद्देनजर जिला कलक्टर ने आमजन से विशेष सतर्कता बरतने की अपील की है। उन्होंने कहा कि लगातार

- जल जमाव वाले स्थानों से पानी की निकासी करवाने के निर्देश दिए
- स्कूलों में 23 अगस्त का अवकाश घोषित

हो रही बारिश के चलते नदी नाले उफान पर है। इसलिए ऐसे स्थानों से दूर रहे। इसके अलावा बिजली के खंभे, जर्जर भवनों से भी दूरी रखें और विशेष सावधानी बरतें। उन्होंने कहा कि कोटा बैराज के गेट खोलने से जिले के ऐसे निचले इलाके जहां पानी भरने की संभावना बनी रहती है। ऐसे स्थानों से निकलकर लोग सुरक्षित स्थानों पर पहुंच जाए। किसी भी प्रकार की समस्या आने पर आयादा प्रबंधन के दूरभाष नम्बर 0747-2442305 पर सूचना दी जावे।

जिले में भारी वर्षा की स्थिति को देखते हुए जिला कलेक्टर डॉ. रविन्द्र गोस्वामी ने 23 अगस्त को 12 कक्षा तक के सभी राजकीय, निजी एवं अन्य शैक्षणिक संस्थानों में अवकाश घोषित किया है।

डेंगू रोधी अभियान का आगाज



मुख्य चिकित्सा एवं स्वास्थ्य अधिकारी डॉ. ओपी सामर ने पोस्टर का विमोचन किया।

बूंदी (निसं)। चिकित्सा एवं स्वास्थ्य विभाग द्वारा आगामी 22 अगस्त से डेंगू रोधी अभियान का आगाज किया गया। इस अभियान की शुरुआत मुख्य चिकित्सा एवं स्वास्थ्य अधिकारी डॉ ओ पी सामर ने पोस्टर विमोचन कर की।सीएमएचओ डॉ.ओ.पी.सामर ने स्वास्थ्य भवन में पोस्टर का विमोचन किया।

उन्होंने कहा कि जिले में आमजन को डेंगू व मलेरिया से बचाव के प्रति जागरूक किया जाएगा और चिकित्सा एवं स्वास्थ्य विभाग की ओर से इसकी रोकथाम के लिए जो प्रयास किए जा रहे हैं, उनको गति प्रदान की जाएगी । डेंगू रोधी अभियान के पोस्टर विमोचन के अवसर पर आरसीएचओ डॉ.पी.सी.मीणा ,सीएमएचओ स्टाफ सहित एनएचएम यूनिट के सदस्य भी मौजूद रहे।

दो सितम्बर तक चलेगा अभियान:- मुख्य चिकित्सा एवं स्वास्थ्य अधिकारी डॉ. ओ पी सामर ने बताया कि डेंगू रोधी अभियान में एंटीलार्वा, सर्वे, सैम्पलिंग और अन्य जागरूकता गतिविधियों का आयोजन किया जाएगा। डेंगू रोधी अभियान 22 अगस्त से प्रारंभ होकर आगामी दो सितंबर तक चलेगा।

उन्होंने बताया कि बारिश के पानी के ठहराव के कारण मौसमी बीमारियों के फैलने की आशंका के चलते स्वास्थ्य विभाग द्वारा डेंगू रोधी अभियान का संचालन किया जाएगा। अभियान के अंतर्गत विभागीय टीमों नियमित सर्वे, सौरिडक्शन, एंटीलार्वा, लार्वा प्रदर्शन व एंटी अडल्ट गतिविधियों के आयोजन के साथ ही आमजन को डेंगू, मलेरिया, चिकनगुनिया व अन्य मौसमी बीमारियों से बचाव व रोकथाम हेतु जागरूक

करेंगी। इसके साथ ही बुखार के रोगियों को चिन्हित कर सैपल लिए जाएंगे। ये हैं डेंगू के शुरूआती लक्षण:- डॉ सामर ने बताया कि डेंगू के शुरूआती लक्षणों में रोगी को तेज ठंड लगती है, भूख कम लगती है, सिरदर्द, कमरदर्द, चमड़ी पर लाल धब्बे होना और आंखों में तेज दर्द हो सकता है। इसके साथ ही उसे लगातार तेज बुखार रहता है। इसके अलावा जोड़ों में दर्द, बेचैनी, उल्टी, लो ब्लड प्रेशर जैसी समस्याएं भी हो सकती हैं। इन लक्षणों को पहचानकर व्यक्ति बिना देरी के चिकित्सक से मिले और इसका उपचार करवाए। इस दौरान अधिक से अधिक तरल पेय पदार्थ लेने चाहिए और आराम करना जरूरी है। बुखार होने पर केवल पैरासिटामोल दवा लें और तुरंत चिकित्सक को दिखाएं।



कोटा की बेटी सफिया ईरम (बीच में) ने जुनियर वर्ग में गोल्ड मेडल हासिल कर कोटा का नाम गौरवान्वित किया है।

शुभकामनाएं प्रेषित की है। सफिया ने कहा कि वह नेशनल और उसके बाद इंटरनेशनल में गोल्ड जीतना चाहती है, जिसके लिए तैयारी करेंगी। सफिया के पिता मोहम्मद शहाबुद्दीन ने बताया कि

सफिया लम्बे समय से शूटिंग कर रही है, पूर्व में भी इसने अच्छा प्रदर्शन किया। कोटा पहुंचने पर साफिया का परिवार सहित अन्य खेल प्रेमियों ने भव्य स्वागत किया।

‘मौसमी बीमारियों को लेकर विशेष सतर्कता बरतें’

कोटा, (निसं)। सार्वजनिक वितरण प्रणाली के तहत जिले में रिक्त एवं नवसृजित उचित मूल्य की दुकानों के लिये इच्छुक एवं पात्र व्यक्तियों से राजस्थान खाद्यान एवं अन्य आवश्यक पदार्थ वितरण का विनियमन के तहत जारी

आवंटित साक्षात्कार के पश्चात रिक्त रही उचित मूल्य दुकान के प्राधिकार पत्र जारी किये जाने के लिए आवेदन पत्र आमंत्रित किये गये है। जिला कलक्टर ओपी बुनकर ने बताया कि खाद्य एवं नागरिक आपूर्ति विभाग द्वारा जारी उचित मूल्य दुकानों के

आवंटन के लिए दिशा-निर्देशों के अनुसार आवेदन पत्र जिला रसद अधिकारी के कार्यालय में 100 रुपये का भारतीय पोस्टल आर्डर अथवा डिमाण्ड ड्राफ्ट जमा कराया जाकर 24 से 8 सितम्बर तक सांय 6 बजे तक प्राप्त कर सकते हैं।



बूंदी जिला कलेक्टर डॉ. रविंद्र गोस्वामी की अध्यक्षता में पेयजल, विद्युत, मौसमी बीमारियों से संबंधी साप्ताहिक समीक्षा बैठक आयोजित हुई।

सेम्पल लिए जाएं। उन्होंने निर्देश दिए कि आमजन को निर्बाध विद्युत आपूर्ति मिले। शटडाउन लेने की स्थिति में एक दिन पूर्व इसकी जानकारी समाचार पत्रों के माध्यम से आमजन को दी जाए। उन्होंने निर्देश दिए कि कोई भी अधिकारी कर्मचारी बिना अनुमति के मुख्यालय नहीं छोड़े।

लंपी स्किन रोग को लेकर बरतें सावधानी:- जिला कलक्टर ने निर्देश दिए कि समीपस्थ जिले में लंपी स्किन संक्रमण के मामले सामने आए हैं। इनको दृष्टिगत रखते हुए जिले में विशेष सतर्कता बरती जावे। उन्होंने निर्देश दिए कि पशुपालन विभाग द्वारा गौशिर के लिए प्राप्त वेक्सीन से टीकाकरण किया

सार-समाचार

निःशुल्क नेत्र जांच शिविर आयोजित

छीपाबडौद (निसं)। छीपाबडौद में हर माह की भांति निःशुल्क नेत्र जांच एवं लैस प्रत्यारोपण का 126 वां शिविर भारत विकास परिषद शाखा छीपाबडौद के तत्वावधान में जिला अंधता निवारण समिति बारा के निर्देशन में स्व.लक्ष्मीनारायण,सुन्दर बाई एवं बदीलाल पारेक की पुण्यस्मृति में श्री सतगुरु सेवा सच ट्रस्ट आनन्दपुर द्वारा रविवार को आर्य समाज भवन हाट चौक में लगाया गया। द्वारकालाल पेंशनर प्रधानाध्यक,अमृत लाल, पंकज दिव्यांश,मोहित, देविक ने भारत माता के चित्र को दीप प्रज्वलन एवं माल्यार्पण कर शिविर का शुभारम्भ किया गया शाखा अध्यक्ष धीरज बाटला, सचिव राजेन्द्र योगी ने शिविर प्रायोजको का स्वागत सम्मान किया गया चिकित्सा प्रभारी महेन्द्र नागर एवं शिविर प्रभारी नेरेन्द्र बाटला ने बताया कि शिविर में डा.सोनु यादव एवं श्री सतगुरु संकल्प नेत्र चिकित्सालय अनन्तपुर की विशिष्ट चिकित्सकों की टीम द्वारा 85 मरीजों की जाँच कर निःशुल्क दवाइयों वितरित की गई एवं 32 मोतियाबिंद ऑपरेशन के योग्य पाये गये मरीजों को चम्पित कर सतगुरु संकल्प नेत्र चिकित्सालय आनंदपुर भेजा गया और सभी मरीजों को भोजन के पंकित वितरित किये गये ,अटरू,छबड़ा,जलवाडा, के मरीज निःशुल्क जाँच और ऑपरेशन करवा रहे हैं। शिविर सहप्रभारी लक्ष्मीकांत गौतम समेत भारत विकास परिषद के सदस्यों का सहयोग रहा अब तक कुल 126 शिविरों में 56595 मरीजों की जाँच कर निःशुल्क दवाइयां वितरित की गयी एवं 19420 मरीजों के ऑपरेशन किये जा चुके है।

तीर्थ वन्दना की

रामगंजमडी (निसं)।श्री वीर जैन सोशल ग्रुप रामगंजमडी ने तपोदय तीर्थ बिजोलिया की तीर्थ वन्दना की। इससे पूर्व समाज की सेवा भावी पार्श्व रचि चलावत, वर्षा जैन ने हरी झंडी दिखाकर इस यात्रा को खाना किया।इस समूह ने तपोदय तीर्थ बिजोलिया पहुंचकर भगवान पारसनाथ के दर्शन किए भक्ति आराधना की साथ ही समूह अध्यक्ष सुनील अमिता सुरलाया की अगुवाई में भक्तमात्र की मंगल महाआरती की गई।इस अवसर पर समूह भक्ति से ओतप्रोत रहा वहीं समूह ने वन विहार करते हुए प्रकृति की सुंदरता का आनंद लेते हुए भडक महादेव में सुरम्य में छटा का लुप्त उठाया। जहां बच्चों के उत्साह में भी कोई कमी नहीं देखी गयी। समूह उपाध्यक्ष रितेश ठाई ने बताया की यह यात्रा अभूतपूर्व रही।इस यात्रा में अध्यक्ष सुनील अमिता सुरलाया उपाध्यक्ष अनूप दुगेरिया रितेश ठाई सचिव संजय दुगेरिया सह सचिव विजय दुगेरिया कोषाध्यक्ष पद्म जैन सीए सांस्कृतिक मंत्री विनीशा सुरलाया सरिता सबड़ा आदि सदस्यों ने अपनी सक्रिय सहभागिता निभाई। इस अवसर पर अध्यक्ष सुनील सुरलाया ने सभी का आभार जताया कहा यह समूह ही नहीं समूह एक परिवार है। इस दौरान नवीन सदस्य उत्तम वर्षा जैन दुगेरिया के समूह में जुड़ने पर समूह अध्यक्ष सुनील सुरलाया ने माला पहना कर समूह की ओर से उनका अभिनंदन किया।

‘भारी बारिश में सतर्क व सावधान रहें’

छबड़ा (निसं)। विधायक प्रतापसिंह सिंघवी ने छबड़ा विधानसभा क्षेत्र के निवासियों से भारी बारिश में सतर्क व सावधान रहने की अपील की है। उन्होंने कहा कि पिछले तीन दिनों से क्षेत्र में तेज हवाओं के साथ भारी बारिश का दौर चल रहा है जिसके कारण नदी-नाले उफान पर हैं। परवन, पार्वती, वैथली, अंधेरी, रेतली, ल्हासी आदि नदियां खतरे के निशान से ऊपर बढ़ रही हैं। मौसम विभाग ने आगामी चार दिनों में कोटा संभाग में भारी बारिश होने की चेतावनी जारी की है। यदि ऐसा होता है तो प्रशासन को समय रहते बांधों के गेट खोलने का इंतजाम पहले ही कर लेना चाहिए। उन्होंने जिले के अध्यक्ष राजकीय व निजी शिक्षण संस्थानों में अवकाश घोषित करने की मांग की है ताकि पढने वाले छात्र-छात्राओं के साथ को अनहोनी न हो। सिंघवी ने उफान पर चल रहे नदी-नालों पर सुरक्षा की दृष्टि से पुलिस जांबा की उचित व्यवस्था करने की भी मांग की है। उन्होंने सरकार से छबड़ा-छीपाबडौद क्षेत्र में क्षतिग्रस्त हुए मकानों एवं किसानों की फसलों में हुए नुकसान का सर्वे करारकर प्रभावित लोगों को उचित मुआवजा देने की मांग की है।

नुकसान के मुआवजे की मांग

छबड़ा (निसं)। छबड़ा क्षेत्र में अतिवृष्टि से खरीफ की फसलों में नुकसान के सर्वे एवं मुआवजे की मांग को लेकर देहात मंडल अध्यक्ष ने विधायक को पत्र प्रेषित किया है। देहात मंडल अध्यक्ष अशोक गौड ने बताया कि पिछले दो-तीन दिनों से क्षेत्र में लगातार बारिश का दौर चल रहा है, जिसके कारण खेतों में पानी भर गया है तथा फसलें गल गई हैं। बारिश के साथ तेज हवाओं से मक्का की फसल आडी गिर गई है। कई मकान क्षतिग्रस्त हो गए हैं। डूबाई के समय किसानों ने 10 से 12 हजार रुपए विंवटल की सोयाबीन खरीद कर बुआई की। कई किसानों के बीज खराब आ जाने से बीज अंकुरित ही नहीं हुआ, ऐसे में किसानों को दोहरी भार झेलनी पड़ी। किसान कर्ज में तो पहले से डूबा हुआ है। अधिकांश किसानों को पिछले वर्ष हुए खराबे का मुआवजा भी नहीं मिला, ऐसे में फिर से अतिवृष्टि से फसल खराब हो चुकी है।

बाण गंगा नदी उफान पर

मांगरोल (निसं)। स्थानीय क्षेत्र में लगातार हो रही तेज बरसात सोमवार को कोटा सीसवाली व सुलतानपुर मार्ग नदी में पानी आने से मार्ग बंद हुआ तथा पहले से रामगढ़ मार्ग भी बंद है मध्य प्रदेश को जोड़ने वाला सुरथाक के पुल पार्वती नदी में बंद हो गया अब श्योपुर जाने के लिए बालुंद पुलिया पर होकर जाना पड़ता है एवं मांगरोल में होकर निखल रही बाण गंगा नदी में पानी की आवक बढ़ गई निचली बस्तियां को खाली कर के लोग सुरक्षित स्थान पहुंच गये बरसात में स्कूल के बच्चे पानी में बीग कर घर गये। तथा स्थानीय प्रशासन के अनुसार आज वर्षा सुबह 6 बजे से साम 4 बजे तक 20 एम एम वर्षा हुई है।

कड़ैयाहाट लिपिक निलंबित

छबड़ा, (निसं)। छबड़ा पंचायत समिति की कड़ैयाहाट में कार्यरत कनिष्ठ सहायक महेंद्र कुमार शर्मा को प्रधानमंत्री आवास योजना के नाम पर लाभार्थी से पैसे मांगने पर निलंबित कर दिया गया है। इसकी गुफ्ट एक आंडियो से हुई। जिला प्रमुख उर्मिला जैन ने जिला परिषद सीईओ को त्वरित कार्रवाई करने के निर्देश दिए। रविवार को अवकाश होने के बावजूद ऑफिस खुलवाया गया एवं कार्मिक का तत्काल निलंबन कर मुख्यालय जिला परिषद किया गया।

प्रधान ने अतिवृष्टि क्षेत्रों का दौरा किया

छीपाबडौद (निसं)। प्रधान नरेश कुमार मीणा ने बरसात से हुए नुकसान के क्षेत्रों का दौरा किया और हालातों का जायजा लिया। तेज बारिश से जहां परवन नदी के बहाव क्षेत्र मे फसलों को व्यापक नुकसान हुआ है। वहीं कच्चे ओर पक्के घरों पर भी हवा बारिश कहर बरपा रही है।

- साप्ताहिक समीक्षा बैठक सम्पन्न
- जल जीवन मिशन की प्रगति की समीक्षा भी की

आयोजन से जुड़ी सभी व्यवस्थाएं अभी से सुनिश्चित कर ली जावे। उन्होंने जिला शिक्षा अधिकारी केा निर्देश दिए कि विद्यालयों में अध्ययन हेतु अस्थापक उपस्थित रहे। इसकी मॉनिटरिंग की जावे। इसके अलावा स्कूलों में अंग्रेजी समाचार पत्र बच्चों को नियमित रूप से पढ़वाया जाए। बैठक में जिला कलेक्टर ने जल जीवन मिशन की प्रगति की समीक्षा भी की उन्होंने निर्देश दिए कि जल जीवन मिशन के लक्ष्यों की शत प्रतिशत प्राप्ति सुनिश्चित की जाए। साथ ही स्कूलों में बिजली तथा जल कनेक्शन की डिमांड जल्दी की जाए। बैठक में मुख्य कार्यकारी अधिकारी, जिला परिषद मुखेलीधर प्रतिहार, जन स्वास्थ्य अभियांत्रिकी विभाग के अधीक्षण अभियंता डी.एन. व्यास सहित विभिन्न विभागों के अधिकारी मौजूद रहे।